

02-05-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా-తండ్రినిల్కికాలి(Civil) దృష్టినిచ్చుటకై వచ్చారు. మీకు జ్ఞానమనే మూడవ నేత్రము లభించింది, అందువలన మీ కనులు (దృష్టి) ఎప్పుడూ వికారీ(Criminal)గా కారాదు ”

ప్రశ్న:- బేహద్(అనంతమైన) సన్యాసులైన మీకు తండ్రి ఇచ్చు శ్రీమతము ఏది?

సమా:- మీరు నరకము, నరకవాసుల నుండి మీ బుద్ధియోగాన్ని దూరము చేసి స్వర్గమును స్మృతి చేయండి, తండ్రి శ్రీమతమునిస్తున్నారు. గృహస్థ వ్యవహారములో ఉంటూ నరకమును బుద్ధి నుండి తొలగించండి. పాత ప్రపంచమే నరకము. మీరు బుద్ధి ద్వారా పాత ప్రపంచమును మరచిపోవాలి. అంతేకాని మీరు నివసించే హద్దులోని ఇంటిని వదిలి మరో చోటికి పొమ్మని కాదు. మీది బేహద్ వైరాగ్యము. ఇప్పుడిది మీ వానప్రస్థ అవస్థ అన్నియు వదిలి ఇంటికి వెళ్లాలి.

ఓంశాంతి. శివభగవానువాచ - ఈ ఒక్క పేరు తప్ప వేరే మరొక పేరు తీసుకోలేదు. ఇతని(బ్రహ్మ) పేరు కూడా తీసుకోలేదు. ఈ తండ్రి పతితపావనలు. అందుకే ఇచ్చటకు పతితులను పావనము చేయుటకై తప్పక వస్తారు. పావనముగా తయారయ్యే యుక్తి కూడా ఇచ్చటనే తెలుపుతారు. శివభగవానువాచ, కృష్ణ భగవానువాచ కాదు. దీనిని తప్పక అర్థము చేయించాలి. మీ వద్ద బ్యాడ్జ్ ఉంది. రచయిత, రచనల ఆదిమధ్యాంతముల రహస్యమంతా పురుషార్థానుసారము ఆస్తికులుగా ఉన్నారు. నంబరువారుగా అని తప్పక అంటారు. చాలా మంది రచయిత-రచనల జ్ఞానమును కూడా అర్థము చేయించలేరు. వారిని సత్తోప్రధాన బుద్ధి అని అనరు. సత్తోప్రధాన బుద్ధిగలవారు, రజోప్రధాన బుద్ధిగలవారు, తమోప్రధాన బుద్ధి గలవారు కూడా ఉన్నారు. ఎవరెవరు ఎలా అర్థము చేసుకుంటారో ఆ విధమైన టైటిల్(జరుదు) లభిస్తుంది. వీరు సత్తోప్రధాన బుద్ధి, రజోబుద్ధి గలవారని అంటారు. అయితే బయటకు చెప్పరు. అలా చెప్తే భయపడతారు. నంబరువారుగా ఉండనే ఉంటారు. ఫస్ట్ క్లాస్ గా ఉండువాటి విలువ చాలా ఎక్కువగా ఉంటుంది. ఇప్పుడు మీకు సత్య-సత్యమైన సద్గురువు లభించారు. ఈ సద్గురువు లభించినప్పుడు మిమ్ములను ఒక్కసారిగా సత్య-సత్యముగా తయారుచేస్తారని మీకు తెలుసు. దేవీ దేవతలు సత్యమైనవారు. వారే వామమార్గములో అసత్యముగా అవుతారు. సత్యయుగములో దేవీ దేవతలైన మీరు మాత్రమే ఉంటారు. మరెవ్వరూ ఉండరు. ఇదెలా సాధ్యమని కొంతమంది జ్ఞానము లేనివారు అంటారు. మనము నాస్తికుల నుండి ఆస్తికులుగా తయారయ్యామని పిల్లలైన మీకు తెలుసు. రచయిత, రచనల ఆదిమధ్యాంతముల జ్ఞానమును ఇప్పుడు మీరు ఖచ్చితముగా తెలుసుకున్నారు. నామ-రూపముల నుండి భిన్నముగా ఉన్న వస్తువును చూడలేము. ఆకాశము శూన్యమైనప్పటికి అది ఆకాశమని అనుభవము చేస్తారు కదా. ఇది కూడా జ్ఞానము. ఆధారమంతయు బుద్ధి పై ఉంది. రచయిత - రచనల జ్ఞానము ఒక్క తండ్రి మాత్రమే ఇస్తారు. ఇచ్చట రచయిత-రచనల ఆదిమధ్యాంతముల జ్ఞానము లభిస్తుందని కూడా వ్రాయాలి. ఈ విధమైన స్లోగన్లు చాలా ఉన్నాయి. రోజురోజుకు నూతన పొయింట్లు, నూతన స్లోగన్లు వస్తూ ఉంటాయి. ఆస్తికులుగా తయారగుటకై రచయిత-రచనల జ్ఞానము చాలా అవసరము. ఈ జ్ఞానము ద్వారా నాస్తికత వదలిపోతుంది.

మీరు ఆస్తికులుగా తయారై విశ్వానికి అధికారులుగా అయిపోతారు. ఇచ్చట మీరు ఆస్తికులు కాని నంబరువారు పురుషార్థానుసారముగా ఉన్నారు. అర్థము చేసుకునేది మనుష్యులే కదా. జంతువులు అర్థము చేసుకోవు. మనుష్యులే చాలా ఉన్నతమైనవారు. వారే అత్యంత నీచముగా ఉన్నారు. ఇప్పుడు మనుష్యమాత్రులెవ్వరికీ రచయిత - రచనల జ్ఞానము తెలియదు. బుద్ధికి గాడ్రేజ్(Godrej) తాళము వేయబడింది. మీరు నంబరువారు పురుషార్థానుసారము తండ్రి వద్దకు విశ్వమునకు అధికారిగా తయారగుటకై వచ్చామని తెలుసుకున్నారు. మీరు నూటికి నూరు శాతము పవిత్రముగా ఉంటారు. పవిత్రత, శాంతి, సుఖము అన్నియు ఉన్నవి. ఆశీర్వాదములు కూడా ఇస్తారు కదా. అయితే ఈ పదాలు భక్తిమార్గమునకు చెందినవి. ఈ లక్ష్మీనారాయణులుగా చదువు ద్వారా తయారవుతారు. మీరు చదివి అందరినీ చదివించాలి. పాఠశాలలో కుమార్లు-కుమారిలు చదువుటకై వెళ్తారు. కలిసి ఉన్నందున చాలా చెడిపోను కూడా చెడిపోతారు. ఎందుకనగా వికారి దృష్టి ఉంటుంది కదా. వికారి దృష్టి కారణముగా పర్లా కూడా వేసుకుంటారు. అచ్చట వికారి దృష్టి ఉండనే ఉండదు. కనుక ముసుగు వేసుకునే అవసరమే ఉండదు. ఈ లక్ష్మీనారాయణులకు ముసుగు వేసుకునే అవసరమే ఉండదు. ఈ లక్ష్మీనారాయణులు ముసుగు వేసుకోవడము ఎప్పుడైనా చూశారా? అచ్చట మురికి(వికారి) ఆలోచనలు ఎప్పుడూ రానే రావు. ఇచ్చట ఉండేదే రావణ రాజ్యము. ఈ కనులు పిశాచపు కనులు. తండ్రి వచ్చి జ్ఞాన నేత్రమిస్తారు. అన్నియు వినేది, మాట్లాడేది, సర్వస్వము చేసేది ఆత్మనే. మీ ఆత్మలిప్పుడు సరిదిద్దబడుతున్నది. ఆత్మనే చెడిపోయి పాపాత్మగా తయారై ఉండినది. వికారి దృష్టి ఎవరికుంటుందో వారిని పాపాత్మ అని అంటారు. ఈ వికారి దృష్టిని తండ్రి తప్ప మరెవ్వరూ సరిదిద్దలేరు. పవిత్రమైన జ్ఞాన నేత్రమును ఒక్క తండ్రి మాత్రమే ఇస్తారు. ఈ జ్ఞానము కూడా మీకు మాత్రమే తెలుసు. శాస్త్రాలలో ఈ జ్ఞానము లేనే లేదు.

తండ్రి చెప్తున్నారు - ఈ వేదములు, శాస్త్రములు, ఉపనిషత్తులు మొదలైనవన్నియు భక్తిమార్గమునకు చెందినవి. జపము, తపము, తీర్థ స్నానములు తిరిగినందున నన్ను ఎవరూ కలుసుకోలేరు. ఈ భక్తి అర్థకల్పము నుండి కొనసాగుతూ వస్తున్నది. ఇప్పుడు పిల్లలైన మీరు ఈ సందేశమును అందరికీ ఇవ్వాలి. మీరు వస్తే మేము మీకు రచయిత, రచనల ఆదిమధ్యాంతముల జ్ఞానము వినిపిస్తాము, పరమపిత పరమాత్ముని జీవిత చరిత్ర తెలుపుతామని చెప్తున్నారు. మానవమాత్రులెవ్వరికీ ఏ మాత్రము తెలియదు. ఇది చాలా ముఖ్యమైన పదము. “నోదరీ- నోదురులారా, రండి వచ్చి రచయిత -రచనల ఆదిమధ్యాంతముల జ్ఞానము వినండి, చదువు చదవండి, దాని వలన మీరు(లక్ష్మీనారాయణులు) తయారవుతారు.” ఈ జ్ఞానము పొందుట వలన, సృష్టి చక్రమును అర్థము చేసుకొనుట వలన మీరు ఇటువంటి చక్రవర్తులుగా, సత్త్వయుగములోని మహారాజా - మహారాణులుగా తయారవుతారు. ఈ లక్ష్మీ నారాయణులు కూడా ఈ చదువు ద్వారానే తయారయ్యారు. మీరు కూడా చదువు ద్వారా తయారవుతూ ఉన్నారు. ఈ పురుషోత్తమ సంగమ యుగమునకు చాలా గొప్ప ప్రభావముంది. తండ్రి వచ్చేదే భారతదేశములో. ఇతర ఖండములలో ఎందుకు వస్తారు? తండ్రి అవినాసి సర్జన్. కావున ఎల్లప్పుడు స్థిరముగా ఉండు భూమి పైకే వస్తారు. ఏ భూమి పై భగవంతుడు కాలపెట్టాడో ఆ భూమి ఎప్పుడూ వినాశనము కాదు. ఈ భారతదేశము దేవతల

కొరకు తప్పక ఉంటుంది కదా? కేవలము మార్పు చెందుతుంది. భారతదేశము సత్యమైన ఖండము. ఇదే భారతదేశము అసత్య ఖండముగా కూడా అవుతుంది. భారతదేశమునకే ఆల్‌రాండ్ పాత్ర ఉంది. ఇతర ఏ ఖండముల గురించి ఇలా అనరు. సత్యము అనగా ట్రూత్ (Truth), భగవంతుడే వచ్చి సత్యమైన ఖండముగా తయారు చేస్తారు. దీనిని రావణుడు అసత్య ఖండముగా చేస్తాడు. తర్వాత ఏ కాస్త సత్యము కూడా ఉండదు. అందువలన సత్యమైన గురువు కూడా లభించడు. వారేమో సన్యాసులు, వారి శిష్యులు గృహస్థులు. అలాంటప్పుడు శిష్యులని(ఫాలోయర్స్ / Followers) ఎలా అంటారు? ఇప్పుడు స్వయం తండ్రి చెప్తున్నారు - “పిల్లలా, పవిత్రముగా తయారవ్వండి, దైవీ గుణాలు ధోరణి వేయండి. ” మీరిప్పుడు దేవతలుగా తయారవ్వాలి. సన్యాసులు సంపూర్ణ నిర్వికారులుగా లేనే లేరు. మాటిమాటికి వికారీల వద్ద జన్మిస్తారు. చాలామంది బాలబ్రహ్మచారులు కూడా ఉంటారు. ఇటువంటివారు చాలామంది ఉన్నారు. విదేశాలలో కూడా చాలామంది ఉన్నారు. ముసలి వారైనప్పుడు సహాయము కొరకై వివాహము చేసుకుంటారు. వారికి ధనమును వదలి వెళ్లిపోతారు. మిగిలిన ధనమును దానధర్మాలు చేస్తారు. ఇచ్చట ఉన్నవారికి వారి పిల్లల పై చాలా మమకారము ఉంటుంది. 60 సంవత్సరముల తర్వాత పిల్లలకు అప్పజెప్పి పరిశీలిస్తూ ఉంటారు. మా తర్వాత బాగా నడుపుకుంటారా లేదా అని గమనిస్తూ ఉంటారు. కాని ఈనాటి పిల్లలు తండ్రి వానప్రస్థములోనికి వెళ్లిపోతే చాలా బాగుందని అంటారు. తాళము చెవి లభించింది. బ్రతికి ఉండగానే భోజనము కూడా పెట్టరు. ఇంట్లో నుండి వెళ్లిపోమ్మని తల్లిదండ్రులను బయటకు పామ్మని గెంటి వేస్తారు. కావున తండ్రి తెలిపిస్తున్నారు - “ సోదరి-సోదరులారా, వచ్చి రచయిత, రచనల ఆదిమధ్యాంతముల జ్ఞానమును వినండని ప్రదర్శిస్తోనే వ్రాయండి. ” “ ఈ సృష్టి చక్ర జ్ఞానమును తెలుసుకుంటే మీరు చక్రవర్తులుగా, దేవీ దేవతలుగా విశ్వానికి మహారాజా-మహారాణులుగా అవుతారు. ” పిల్లలకు బాబా ఈ సూచనలిస్తున్నారు. ఇది అనేక జన్మల అంతిమ జన్మ అని తండ్రి చెప్తున్నారు. నేను ఇందులోనే ప్రవేశించాను, బ్రహ్మకు ముందు విష్ణువున్నారు. విష్ణువుకు నాలుగు భుజాలు ఎందుకు చూపుతారు? రెండు పురుషునివి, రెండు స్త్రీవి. నాలుగు భుజాల మనుష్యులు ఇచ్చట ఎవ్వరూ ఉండరు. ఇతరులకు అర్థము చేయించుటకై ఇలా చెప్పాలి. విష్ణువనగా లక్ష్మీ నారాయణులు. బ్రహ్మకు కూడా నాలుగు భుజాలు చూపుతారు. రెండు భుజాలు బ్రహ్మవి, రెండు భుజాలు సరస్వతివి. ఇద్దరూ అనంతమైన సన్యాసులు. అంతేకాని సన్యసించి మరోచోటికి వెళ్లిపోవాలని కాదు. గృహస్థ వ్యవహారములో ఉంటూ నరకము బుద్ధి నుండి త్యాగము చేయమని తండ్రి చెప్తున్నారు. నరకమును మరచి స్వర్గమును బుద్ధితో పృథి చేయాలి. నరకము, నరకవాసుల నుండి బుద్ధియోగము తొలగించి స్వర్గవాసులైన దేవతలలో బుద్ధియోగమును జోడించాలి. ఎవరు చదువుతారో వారి బుద్ధిలో మేము పాసవుతామని, ఆ తర్వాత ఇలా అవుతామని ఉంటుంది కదా. ఇంతకుమునుపు వానప్రస్థ అవస్థ వచ్చినప్పుడు గురువులను ఆశ్రయించేవారు. తండ్రి చెప్తున్నారు - నేను కూడా ఇతని వానప్రస్థ అవస్థలోనే ప్రవేశించాను. ఇది అనేక జన్మల అంతిమ జన్మ. భగవానువాచ - నేను అనేక జన్మల అంతిమ జన్మలోనే ప్రవేశిస్తాను. ఎందుకనగా వారే మొదటి నంబరులోనికి వెళ్లాలి. బ్రహ్మ నుండి విష్ణువు, విష్ణువు నుండి బ్రహ్మ..... ఇరువురికి నాలుగు భుజాలు చూపుతారు. బ్రహ్మ - సరస్వతుల నుండి లక్ష్మీ నారాయణులు మరలా లక్ష్మీనారాయణులు

నుండి బ్రహ్మ సరస్వతులుగా తయారౌతారని లెక్కాచారము కూడా ఉన్నది. పిల్లలైన మీరు వెంటనే లెక్క చెప్పగలరు. విష్ణువనగా లక్ష్మీ నారాయణులు. 84 జన్మలు తీసుకుంటూ తీసుకుంటూ చివరిలో సాధారణమైన ఈ బ్రహ్మ-సరస్వతులుగా అవుతారు. వీరి పేర్లు కూడా బాబా తర్వాత పెట్టినవి లేకుంటే బ్రహ్మకు తండ్రి ఎవరు? శివబాబా అని తప్పక అంటారు. ఎలా రచించారు? దత్తు చేసుకున్నారు. తండ్రి చెప్తున్నారు - నేను ఇతనిలో ప్రవేశిస్తాను. అందువలన “ శివభగవానువాచ ” అని వ్రాయాలి. అనేక జన్మల అంతిమ జన్మలో కూడా అంతిమ సమయములో ప్రవేశిస్తాను. వానప్రస్థ స్థితిలో వస్తాను. ఈ ప్రపంచము పాతదై పతితమైనప్పుడు నేను వస్తాను. ఇవన్నియు చాలా సహజమైన విషయములు. ఇంతకుమునుపు 60 సంవత్సరముల వయస్సులో గురువులను ఆశ్రయించేవారు. ఇప్పుడు పుట్టినప్పటి నుండి గురువుల వద్దకు పంపుతారు. ఈ పద్ధతిని క్రైస్తవుల ద్వారా నేర్చుకున్నారు. చిన్నతనములో గురువుల వద్దకు పోయే అవసరమేముంది? చిన్నతనములో మరణిస్తే సద్గతి పొందుకుంటారని భావిస్తారు. ఇచ్చట ఎవరికి సద్గతి జరగదని తండ్రి చెప్తున్నారు. ఇప్పుడు తండ్రి మీకు ఎంతో సులభముగా తెలిపించి ఉన్నతముగా తయారు చేస్తున్నారు. భక్తిలో మీరు మెట్లు దిగుతూనే వచ్చారు. రావణరాజ్యము కదా. వికారి ప్రపంచము ప్రారంభమవుతుంది. అందరూ గురువులను చేసుకున్నారు. ఈ బ్రహ్మ కూడా స్వయముగా చెప్తున్నారు - నేను చాలామంది గురువులను ఆశ్రయించాను. సద్గతినిచ్చే భగవంతుని గురించి తెలియనే తెలియదు. భక్తి మార్గములోని గొలసులు(బేడీలు) కూడా చాలా కఠినముగా తయారై ఉన్నవి. కొన్ని లావుగా ఉంటాయి, కొన్ని పతలాగా ఉంటాయి. ఏదైనా భారమైన వస్తువును పైకెత్తాలంటే చాలా లావు గొలుసును ఉపయోగించి పైకి ఎత్తుతారు. కొంతమంది వెంటనే వచ్చి మీ మాటలు వింటారు. బాగా మనుష్యులు మాలను స్వలిస్తారు. ఏ మాత్రము జ్ఞానముండదు. గురువు మాల త్రిప్తమని చెప్పారు, ఆ చెప్పినదే తడువుగా రామ-రామ అనే శబ్దము చేస్తూ ఉంటారు. ఏదైనా వాయిద్యము ప్రోగుతున్నట్లు శబ్దము చేస్తూ ఉంటారు. చాలా మధురముగా ఉంటుంది. అది వింటూ ఉంటారు. అంతేకాని ఏ మాత్రము తెలియదు. రాముడంటే ఎవరు, కృష్ణుడంటే ఎవరు, వారెప్పుడు వస్తారు ఇవన్నియు ఏ మాత్రము తెలియదు. కృష్ణుడిని కూడా ద్వాపర యుగములోనికీ తీసుకెళ్లారు. ఇది నేర్చినదెవరు? గురువులు. కృష్ణుడు ద్వాపరములో వచ్చినట్లయితే ద్వాపరము తర్వాత కలియుగము వచ్చేసింది, తమోప్రధానమైపోయింది. నేను సంగము యుగములోనే వచ్చి తమోప్రధానము నుండి సతోప్రధానముగా చేస్తారని తండ్రి చెప్తున్నారు. మీరెంతో మూఢ విశ్వాసము గలవారుగా తయారయ్యారు.

ముక్త నుండి పుష్పాలుగా తయారయ్యేవారు వెంటనే అర్థము చేసుకుంటారు. ఇది చాలా సత్యమైన విషయము అని వెంటనే ఒప్పుకుంటారు. కొంతమంది చాలా బాగా అర్థము చేసుకుంటారు. అందువలన మీరు బాగా తెలిపిస్తున్నారని అంటారు. 84 జన్మల కథ కూడా సరిగ్గా ఉంది. తండ్రి ఒక్కరే జ్ఞాన సాగరులు. వారు వచ్చి మీకు సంపూర్ణ జ్ఞానమును ఇస్తున్నారు. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.



### ధారణ కొరకు ముఖ్య సారము

1. సద్గురువైన తండ్రి పృతి ద్వారా బుద్ధిని సతోప్రధానముగా తయారుచేసుకోవాలి. సత్యముగా తయారుకావాలి. ఆస్తికులుగా తయారై ఆస్తికులుగా తయారు చేసే సేవ చేయాలి.
2. ఇప్పుడు మీది వానప్రస్థ అవస్థ అందువలన అనంతమైన సన్యాసులుగా తయారై అందరి నుండి బుద్ధి యోగమును తొలగించాలి. పవిత్రముగా తయారవ్వాలి. దైవ గుణాలు ధారణ చేయాలి.

**వరదానము:-** “జ్ఞాన ధనము ద్వారా ప్రకృతి సాధనాలన్నిటిని ప్రాప్తి చేసుకొను పదమా పదమ్

**పతి భవ ”**

జ్ఞాన ధనము స్థూల ధనాన్ని స్వతహాగా ప్రాప్తి చేయిస్తుంది. ఎక్కడ జ్ఞాన ధనముంటుందో అక్కడ ప్రకృతి స్వతహాగా దాసిగా అయిపోతుంది. జ్ఞాన ధనము ద్వారా ప్రకృతిలోని అన్ని సాధనాలు స్వతహాగా ప్రాప్తిస్తాయి. అందువలన జ్ఞాన ధనము అన్ని సంపత్తులకు రాజా. ఎక్కడ రాజు ఉంటాడో, అక్కడ అన్ని పదార్థాలు స్వతహాగా ప్రాప్తి అవుతాయి. ఈ జ్ఞాన ధనమే పదమా పదమ్ పతిగా చేస్తుంది, పరమార్థమును, వ్యవహారమును స్వతహాగా సిద్ధి చేస్తుంది. జ్ఞాన ధనములో ఎంత శక్తి ఉందంటే అది అనేక జన్మలకు రాజాధి రాజులుగా చేసేస్తుంది.

**సోగ్గన్:-** “ కల్ప-కల్పము నేను విజయి ఆత్మను అను ఆత్మికనషా ఉంటే మాయాజీతులుగా

**అవుతారు ”**

